

સામાજિક અને શૈક્ષણિક રીતે પછાત વર્ગના
વિધાર્થીઓને ઉચ્ચ અભ્યાસ અર્થે વિદેશમાં
જવા લોન આપવા બાબત.

ગુજરાત સરકાર,
સામાજિક ન્યાય અને અવિકારીતા વિભાગ,
ઠરાવ કમાંક-સશપ/૧૧૨૦૦૦/ન.બા.-૧/અ,
સચિવાલય, ગાંધીનગર.
તારીખ:- ૦૩ - ૧૨ - ૨૦૦૨

ઠરાવ :-

સામાજિક અને શૈક્ષણિક રીતે પછાત વર્ગના લોકોની આર્થિક અને સામાજિક પરિસ્થિતિના કારણે સામાજિક અને શૈક્ષણિક રીતે પછાત વર્ગના તેજસ્વી કારક્રમી ધરાવતા વિધાર્થીઓ ઉચ્ચ અભ્યાસ અર્થે વિદેશ જઈ શકતા નથી. આથી સામાજિક અને શૈક્ષણિક રીતે પછાત વર્ગના વિદેશમાં ઉચ્ચ અભ્યાસ કરવા હિચ્છુક વિધાર્થીઓને તે માટે લોન આપવાની બાબત રાજ્ય સરકારની વિચારણા ડેટા હતી. પુખ્ત વિચારણાના અંતે સામાજિક અને શૈક્ષણિક રીતે પછાત વર્ગના વિધાર્થીઓને વિદેશમાં ઉચ્ચ અભ્યાસ અર્થે જવા માટે નીચે જણાવ્યા પ્રમાણોની શરતોને આધીન લોન આપવાની યોજના અમલમાં મુકવાનું આથી ઠરાવવામાં આવે છે.

(૧) સામાજિક અને શૈક્ષણિક રીતે પછાત વર્ગના ગુજરાત રાજ્યના તેજસ્વી વિધાર્થીઓ કે જેઓએ જે તે વિધાશાખામાં વિશેષ યોગ્યતા મેળવેલ હોય કે અદૃતીય ઉપલબ્ધી પ્રાપ્ત કરેલ હોય તેવા વિધાર્થીને ભારત સરકારના માનવ સંશોધન અને વિકાસ મંત્રાલય દ્વારા માન્ય અભ્યાસક્રમ અને સંસ્થાની માન્યતાની ચકાસણી કર્યા બાદ વિદેશમાં ઉચ્ચ શિક્ષણ મેળવવા માટે પોસ્ટ ગ્રેજ્યુએટ ડક્શા, પી.એચ.ડી. તેમજ ઉચ્ચ ડક્શાના સંશોધન અને કોમ્પ્યુટર કેત્રના અભ્યાસક્રમો માટે લોન આપવાની રહેશે.

(૨) આ લાભ એક કુટુંબના એક સંતાનને મળવાપાત્ર થશે. આ યોજનામાં કુટુંબની આવક મર્યાદા ધ્યાને લેવામાં આવશે નહીં.

(૩) પરદેશમાં વધુ અભ્યાસ માટે જતા પહેલાં અરજદારે પાસપોર્ટ, સ્કુન્ટ વીસા તેમજ વિદેશની માન્ય યુનિવર્સિટીમાં પ્રવેશ મળવા અંગેના આધાર પુરાવાઓ રજુ કરવાના રહેશે.

(૪) અભ્યાસ અંગે થનાર અંદાજિત ખર્ચના આધાર-પુરાવા સંબંધિત સંસ્થા પાસેથી મેળવી અરજદારે રજુ કરવાના રહેશે.

(૫) આ યોજના અંતર્ગત આપવાની લોનમાં પરદેશમાં થનાર ખર્ચની રકમ:- જેમાં અભ્યાસક્રમની ફી, બોજન ખર્ચ, નિવાસ ખર્ચ, અભ્યાસક્રમને લગતો પ્રવાસ ખર્ચ, પુસ્તકો તેમજ અભ્યાસ માટે જરૂરી અન્ય સાધનો તેમજ જવા આપવાના ખર્ચનો જ સમાવેશ કરવાનો રહેશે. તદ્વારાંત પ્રમાણસર બિસ્સા ખર્ચની રકમનો પરચુરણ ખર્ચ તરીકે સમાવેશ કરવાનો રહેશે.

આ યોજના ડેટા મળવાપાત્ર લોનની રકમ મહત્તમ રૂ. ૫,૦૦,૦૦૦/- (અંકે રુપિયા પાંચ લાખ પુરા) ની મર્યાદાને આધીન રહીને મંજુર કરવાની રહેશે. અભ્યાસક્રમની મુદ્દત ૧(એક) વર્ષથી વધુ હોય તો પ્રમાણસર વાર્ષિક હપ્તામાં રકમ ફળવવાની રહેશે. પ્રતિવર્ષ એક વિધાર્થીને આ યોજનાનો લાભ આપવામાં આવશે.

- (૬) લોન પેટે અપાયેલ રકમ પર વાર્ષિક ૪% ના દરે વ્યાજ લેવાનું રહેશે.
- (૭) અભ્યાસક્રમ પુરો થયેથી એક વર્ષ બાદ લોન તથા વ્યાજની રકમની વસુલાત લાભાર્થીની અનુકૂળતા મુજબ માસિક/ત્રિમાસિક હપ્તાઓમાં કરવામાં આવશે. લોનની રકમની વસુલાત મહત્તમ ૧૦ વર્ષમાં અને વ્યાજની રકમની વસુલાત મહત્તમ બે વર્ષમાં પૂર્ણ કરવાની રહેશે. મૂળ રકમ ભરપાઈ થયા બાદ વ્યાજ વસુલ કરવાનું રહેશે.
- (૮) લોન તથા વ્યાજની રકમ નિયમિત ભરપાઈ કરવામાં કસુરવાર થયેથી ૨.૫ % લેખે દંડનીય વ્યાજ લેવાનું રહેશે.
- (૯) લાભાર્થીએ બે સંધર જામીનદારો રજુ કરવાના રહેશે.
- (૧૦) આ યોજના ડેટા લોન મેળવનાર લાભાર્થીએ અભ્યાસક્રમ પૂર્ણ કર્યા બાદ તેમની સેવાઓ ભારત દેશમાં ઓછામાં ઓછી પાંચ વર્ષ માટે આપવાની રહેશે. જો લાભાર્થી પરદેશમાં સ્થાયી થશે તો આવી લોનની રકમ વ્યાજ સાથે એક સામટી રાજ્ય સરકારને પરત કરવાની રહેશે. આમાં કોઈ છૂટછાટ આપવામાં આવશે નહીં. જો લાભાર્થી આવી રકમ ભરવામાં નિષ્ફળ જાય તો તે રકમ તેના જામીનદારો પાસેથી સરખા ભાગે વસુલ કરવામાં આવશે અને જો જામીનદારો આ રકમ ભરવામાં નિષ્ફળ જાય તો તેમની પાસેથી તે રકમ જમીન મહેસુલની બાકી તરીકે વસુલ કરવામાં આવશે.
- (૧૧) આવા અભ્યાસક્રમમાં દાખલ થવા ઈચ્છિતા ઉમેદવારોના કોઈ સગાસંબંધી વિદેશમાં રહેતા હોય તો વિધાર્થીને તેઓ ધ્વારા નાણાંકીય જવાબદારી માટે પુરસ્કૃત કરેલા હોવા જોઈએ નહીં.
- (૧૨) લાભાર્થીએ તેને લોનના નાણાં મળ્યાની તારીખથી એક મહીનાની અંદર અભ્યાસક્રમ શરૂ કરવાનો રહેશે. વળી લાભાર્થીએ તેના અભ્યાસક્રમની પ્રગતિનો વિમાસિક અહેવાલ સંબંધિત શૈક્ષણિક સંસ્થાભાંથી મેળવીને નિયામકશ્રી, વિકસતી જાતિ કલ્યાણ ખાતુ, ગુજરાત રાજ્ય, ગાંધીનગર નિયમિત રજુકરવાનો રહેશે.

૨/- આ યોજના ડેટા ઉમેદવારની અરજી મેળવી નિયામકશ્રી, વિકસતી જાતિ કલ્યાણ ખાતુ, ગુજરાત રાજ્ય, ગાંધીનગર તરફથી જરૂરી સંપૂર્ણ ચકાસણી કરી મંજૂરી આપવાની રહેશે. અને અરજદાર પાસેથી યોગ્ય સ્વરૂપમાં એશ્રીમેન્ટ લેવામાં આવે તેમજ તમામ શરતોનું પાલન થાય તે જોવાની જવાબદારી નિયામકશ્રીની રહેશે. તેમજ જો કોઈ શરતભંગ થાય તો તે અંગે કાયદેસરની કાર્યવાહી કરવાની સત્તા વિકસતી જાતિ કલ્યાણ નિયામકશ્રીને રહેશે.


૩/- આ યોજના માટે વર્ષ ૨૦૦૧-૨૦૦૨ ના અંદાજપત્રમાં વિભાગ-૧ ની નવી બાબત તરીકે કરેલી રૂ. ૫.૦૦ લાખની જોગવાઈનો ખર્ચ કરવાની આર્થી વહીવટી મંજૂરીઆપવામાં આવે છે.

— ૩ —

૪/- આ અંગેનો ખર્ચ અંદાજપત્રના સદર-કુર્રપ અનુ.જાતિઓ અનુસૃતિ આદિજાતિઓ અને અન્ય પણીત વર્ગોના કલ્યાણ માટે લોન-ગૌણ સદર-ર૭૭ શિક્ષણ બી.સી.કે. ૨૦૫, વિદેશમાં ઉચ્ચ અભ્યાસ કરવા માટે વિધાર્થીઓને લોન ડેઠણ ઉધારવાનું રહેશે.

૫/- આ ઠરાવ આ વિભાગની સરખા કમાંકની ફાઈલ પર નાણાં વિભાગની તા. ૧૨/૧૧/૨૦૦૧ ની નોંધથી મળેલ સંમતિ અન્વયે કરવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,



(પી. એમ્. પટેલ)
ઉપ સચિવ

સામાજિક ન્યાય અને અધિકારીતા વિભાગ.

પ્રતિ,

માન. રાજ્યપાલશ્રીના સચિવશ્રી, રાજ્યભવન, ગાંધીનગર.

માન. મધ્ય મંત્રીશ્રીના અગ્ર સચિવશ્રી, મુખ્ય મંત્રીશ્રીનુ કાર્યાલય, સચિવાલય, ગાંધીનગર.

માન. વિરોધપક્ષના નેતાશ્રી ગુજરાત વિધાનસભા, સચિવાલય, ગાંધીનગર.

માન. રાજ્યકથા મંત્રીશ્રી(સા.શે.પ.વ.)નુ કાર્યાલય, સચિવાલય, ગાંધીનગર.

નાણાં વિભાગ, સચિવાલય, ગાંધીનગર

શિક્ષણ વિભાગ, સચિવાલય, ગાંધીનગર

વિકસતી જાતિ કલ્યાણ ખાતુ, ગુજરાત રાજ્ય, જુના સચિવાલય, ગાંધીનગર

માહિતી નિયામકશ્રી, ડૉ. જે. એમ. લંવન, ગાંધીનગર —

આ સંદર્ભમાં જરૂરી અખભારી યાદી પ્રસિદ્ધ કરવાની વિનંતી સહ..

સર્વ નાયબ નિયામકશ્રીઓ/ જિલ્લા સમાજ કલ્યાણ અધિકારીશ્રીઓ

સેક્શન અધિકારીશ્રી(નાણાં શાખા) સા.ન્યાય અને અધિકારીતા વિભાગ, સચિવાલય, ગાંધીનગર.

વિભાગની જ, ગ, બજેટ અને આ-૧ શાખાઓ,

ઘ શાખા, આદિજાતિ વિકાસ વિભાગ, સચિવાલય, ગાંધીનગર.

પસંદગી ફાઈલ સે.અ./નાયબ સે.અ./શાખા.

વાળદ/અ/